

“ಮಧುರ ಮಕ್ಕಳೇ - ಜ್ಞಾನವು ಅಮೃತವಾಗಿದೆ ಮತ್ತು ಯೋಗವು ಅಗ್ನಿಯಾಗಿದೆ, ಜ್ಞಾನ ಹಾಗೂ ಯೋಗದಿಂದ ತಮ್ಮ ಎಲ್ಲಾ ದುಃಖ, ನೋವುಗಳು ದೂರವಾಗುತ್ತದೆ”

ಪ್ರಶ್ನೆ: ಜ್ಞಾನದಿಂದ ಯಾವ ಪ್ರಾಪ್ತಿಯಾಗುತ್ತದೆ, ಭಕ್ತಿಯಿಂದ ಆಗುವುದಿಲ್ಲ?

ಉತ್ತರ: ಜೀವನ್ಮುಕ್ತಿಯ ಪ್ರಾಪ್ತಿಯಾಗುತ್ತದೆ. ಭಕ್ತಿಯಿಂದ ಯಾರಿಗೂ ಸಹ ಜೀವನ್ಮುಕ್ತಿಯ ಪ್ರಾಪ್ತಿಯಾಗಲು ಸಾಧ್ಯವಿಲ್ಲ. ತಂದೆಯು ಯಾವಾಗ ಬರುತ್ತಾರೆ, ಆಗಲೇ ಮಕ್ಕಳಿಗೆ ಏನು ಆದೇಶವನ್ನು ಕೊಡುತ್ತಾರೆ. ಅದು ಜ್ಞಾನವಾಗಿದೆ, ಅದರಂತೆ ನಡೆಯುವುದರಿಂದ ಸ್ವರ್ಗದ ರಾಜ್ಯಭಾಗ್ಯವು ಸಿಗುತ್ತದೆ.

ಗೀತೆ: ಭೋಲಾನಾಥನಿಗಿಂತ ಭಿನ್ನ.....

ಓಂ ಶಾಂತಿ. ಮಕ್ಕಳ ಭೋಲಾ ತಂದೆಯು ಮಕ್ಕಳಿಗಾಗಿ ತಿಳಿಸುತ್ತಿದ್ದಾರೆ. ಇವರಿಗೆ ಶಿವ ಭೋಲಾ ತಂದೆಯೆಂದು ಹೇಳಲಾಗುತ್ತದೆ. ಸಾಮಾನ್ಯವಾಗಿ ಶಿವನಿಗೆ ತಂದೆ ಎಂದು ಹೇಳಲಾಗುತ್ತದೆ. ಯಾರೇ ಚಿತ್ರವನ್ನು ನೋಡಲಿ ಅಥವಾ ನೋಡದಿರಲಿ ಶಿವ ಭೋಲಾನಾಥನನ್ನು ಎಲ್ಲರೂ ನೆನಪು ಮಾಡುತ್ತಾರೆ. ಶಂಕರ ಅಥವಾ ವಿಷ್ಣುವನ್ನು ಹಾಗೂ ಬ್ರಹ್ಮನನ್ನು ಭೋಲಾನಾಥ ಎಂದು ಹೇಳುವುದಿಲ್ಲ. ಭೋಲಾನಾಥ ಎನ್ನುವ ಅಕ್ಷರವನ್ನು ಹೇಳುವುದರಿಂದ ಮನುಷ್ಯರ ಬುದ್ಧಿಯಲ್ಲಿ ನಿರಾಕಾರ ಶಿವತಂದೆಯ ಚಿತ್ರವೇ ಬರುತ್ತದೆ. ಈಗ ತಾವು ಮಕ್ಕಳು ಪ್ರತ್ಯಕ್ಷವಾಗಿ ತಿಳಿದಿದ್ದೀರಿ - ಈಗ ಭೋಲಾನಾಥ ಬಾಬಾ ಎನ್ನುವುದರಿಂದ ಭಕ್ತಿಮಾರ್ಗದವರ ಬಾಯಿ ಮಧುರವಾಗುವುದಿಲ್ಲ. ಭಲೇ ಎಷ್ಟೇ ಮಹಿಮೆಯನ್ನು ಮಾಡುತ್ತಿರಲಿ ಬಾಯಿ ಸಿಹಿಯಾಗುವುದಿಲ್ಲ. ಈಗ ತಾವು ಮಕ್ಕಳು ಶಿವಬಾಬಾರವರನ್ನು ನೆನಪು ಮಾಡುತ್ತೀರಿ - ಶಿವ ಭೋಲಾನಾಥ ಬಾಬಾ ಎಂದು ಹೇಳುವುದರಿಂದ ಬಾಯಿ ಮಧುರವಾಗುತ್ತದೆ. ಶಿವಬಾಬಾ ನಮಗೆ ಓದಿಸಿ ಸ್ವರ್ಗದ ಮಾಲೀಕರನ್ನಾಗಿ ಮಾಡುತ್ತಾರೆ. ಬಾಬಾ ಎಂದು ಹೇಳುವುದರಿಂದ ಮಕ್ಕಳಿಗೆ ಆಸ್ತಿಯು ಅವಶ್ಯವಾಗಿ ನೆನಪು ಬರುತ್ತದೆ. ತಾವು ಮಕ್ಕಳಿಗೆ ಗೊತ್ತಿದೆ ಇವರು ಅದೇ ಶಿವಬಾಬಾ ಆಗಿದ್ದಾರೆ, ಮನುಷ್ಯ ಸೃಷ್ಟಿಯ ಬೀಜ ರೂಪನೆಂದೂ ಸಹ ಅವರಿಗೆ ಹೇಳಲಾಗುತ್ತದೆ. ವೃಕ್ಷಕ್ಕೆ ಒಂದೇ ಬೀಜವಿರುತ್ತದೆ. ಮನುಷ್ಯ ಸೃಷ್ಟಿರೂಪಿ ವೃಕ್ಷಕ್ಕೂ ಅವರೊಬ್ಬರೇ ಬೀಜವಾಗಿದ್ದಾರೆ. ಅವರಿಂದ ಮತ್ತೆ ಮನುಷ್ಯ ಸೃಷ್ಟಿ ರಚನೆಯಾಗುತ್ತದೆ, ಏಕೆಂದರೆ ತಂದೆಯಾಗಿದ್ದಾರಲ್ಲವೇ. ಉಳಿದವರೆಲ್ಲರೂ ಅವರ ಮಕ್ಕಳು, ಭಕ್ತರ ಭಗವಂತನು ತಂದೆಯೊಬ್ಬರೇ ಆಗಿದ್ದಾರೆ. ಭಕ್ತರು ಭಗವಂತನನ್ನು ನೆನಪು ಮಾಡುತ್ತಾರೆ. ಆದರೆ ಪೂರ್ಣ ತಿಳಿದುಕೊಂಡಿಲ್ಲ. ಇದೂ ಸಹ ನಾಟಕದಲ್ಲಿ ನಿಶ್ಚಿತವಾಗಿದೆ. ಮಕ್ಕಳನ್ನು ಈ ಜ್ಞಾನ ಹಾಗೂ ಯೋಗಬಲದಿಂದ ಸದಾ ಸುಖಗಳನ್ನಾಗಿ ಮಾಡಿದ ನಂತರ ನಾನು ಮರೆಯಾಗುತ್ತೇನೆ. ಜ್ಞಾನಸಾಗರ ಒಬ್ಬರೇ ಆಗಿದ್ದಾರೆ. ಹೇಗೆ ಆ ನೀರಿನ ಸಾಗರವೂ ಒಂದೇ ಆಗಿದೆಯಲ್ಲವೇ. ಅದನ್ನು ಹಂಚಲಾಗಿದೆ - ಇದು ಭಾರತದ ಸಾಗರ, ಇದು ಇಂತಹ ಸಾಗರ. ವಾಸ್ತವದಲ್ಲಿ ಸಾಗರವು ಒಂದೇ ಆಗಿದೆ. ಸತ್ಯಯುಗದಲ್ಲಿ ಈ ಸಾಗರವನ್ನು ವಿಭಜನೆ ಮಾಡುವುದಿಲ್ಲ. ಒಂದೇ ಸಾಗರವಿರುತ್ತದೆ, ಅದಕ್ಕೆ ತಾವು ಮಾಲೀಕರಾಗುವವರಾಗಿದ್ದೀರಿ. ಅಲ್ಲಿ ಇಷ್ಟೊಂದು ಖಂಡಗಳಿರುವುದಿಲ್ಲ. ಒಬ್ಬ ತಂದೆಗೆ ಒಂದೇ ರಾಜಧಾನಿಯಿರುತ್ತದೆ. ಈ ಭಾರತದಲ್ಲಿ ಸರ್ವಶಕ್ತಿವಂತನ ಒಂದೇ ರಾಜ್ಯವಿತ್ತು. ದೇವೀ-ದೇವತೆಗಳ ರಾಜ್ಯಕ್ಕೆ ಭಗವಾನ್-ಭಗವತಿಯ ರಾಜ್ಯವೆಂದೂ ಸಹ ಹೇಳಬಹುದು. ವಿದೇಶದವರು ಭಗವಾನ್-ಭಗವತಿ ಎಂದು ಹೇಳುತ್ತಾರೆ, ಆದರೆ ಅವರು ಯಾವಾಗ ರಾಜ್ಯ ಮಾಡುತ್ತಿದ್ದರು, ಹೇಗೆ ರಾಜ್ಯವನ್ನು ಪಡೆದರು ಎಂಬುದು ತಿಳಿದುಕೊಂಡಿಲ್ಲ. ಜ್ಞಾನಸಾಗರ ಒಬ್ಬ ತಂದೆಯಾಗಿದ್ದಾರೆ, ಅವರೇ ಜ್ಞಾನದಿಂದ ಸರ್ವರ ಸದ್ಗತಿಯನ್ನು ಮಾಡುತ್ತಾರೆ. ಈಗ ತಾವು ಮಕ್ಕಳಿಗೆ ಗೊತ್ತಿದೆ - ನಮ್ಮ ಮುಂದೆ ಜ್ಞಾನಸಾಗರ ಕುಳಿತಿದ್ದಾರೆ, ಅವರಿಂದ ಜ್ಞಾನ ಗಂಗೆಯರು ಪೂರ್ಣ ಜಗತ್ತಿಗೆ ಸದ್ಗತಿಯನ್ನು ಕೊಡಲು ಹೊರಟಿದ್ದಾರೆ. ಇದಕ್ಕೆ ಜ್ಞಾನಾಮೃತವೆಂದು ಹೇಳಲಾಗುತ್ತದೆ. ಅಮೃತವೆಂಬ ಶಬ್ದದಿಂದಲೇ ಪೂಜಾರಿಗಳು ಚರಣಗಳನ್ನು ತೊಳೆದು ಅದನ್ನು ಅಮೃತವೆಂದು ಕುಡಿಯುತ್ತಾರೆ. ವಾಸ್ತವದಲ್ಲಿ ಅದಕ್ಕೆ ಅಮೃತವೆಂದು ಹೇಳಲಾಗುವುದಿಲ್ಲ. ಈಗಿನ ಕಾಲದಲ್ಲಿ ಔಷಧಿಗಳಿಗೂ ಅಮೃತವೆಂದು ಹೆಸರನ್ನಿಟ್ಟಿದ್ದಾರೆ, ಇದರಿಂದ ದುಃಖ ದೂರವಾಗುತ್ತದೆ. ಆ ಮಾತೂ ಸಹ ಇಲ್ಲ. ಇದಂತೂ ತಂದೆಯು ಕುಳಿತು ಮಕ್ಕಳಿಗೆ ಯೋಗ ಕಲಿಸುತ್ತಾರೆ. ಯೋಗಕ್ಕೆ ಅಮೃತವೆಂದು ಹೇಳುವುದಿಲ್ಲ. ಯೋಗಾಗ್ನಿಯಿಂದ ನಿಮ್ಮ ಎಲ್ಲಾ ಕಾಯಿಲೆಗಳು 21 ಜನ್ಮಗಳಿಗಾಗಿ ದೂರವಾಗುತ್ತದೆ. ಈ ಜನ್ಮದಲ್ಲೂ, ಇದರಲ್ಲಿ ಅಂತಿಮದವರೆಗೂ ಭೋಗಿಸುತ್ತಲೇ ಇರುತ್ತೀರಿ, ಇದು ಯೋಗದ ವಿಚಾರವಾಗಿದೆ. ತಂದೆ ಹೇಳುತ್ತಾರೆ - ಯೋಗವನ್ನು ಜೋಡಿಸಿ, ಆಗ ತಮ್ಮ ಎಲ್ಲಾ ಕಾಯಿಲೆಗಳು ನಷ್ಟವಾಗುತ್ತದೆ. ನಂತರ ಇನ್ನೊಂದೂ ರೋಗಿಗಳಾಗುವುದೇ ಇಲ್ಲ. ತಾವು ತಂದೆಯಿಂದ ಆರೋಗ್ಯ ಐಶ್ವರ್ಯವನ್ನು ಪಡೆಯಲು ಪುರುಷಾರ್ಥ ಮಾಡುತ್ತೀರಿ. ಅಲ್ಲಿ ಯಾರೂ ರೋಗಿಗಳಾಗುವುದೇ ಇಲ್ಲ. ನಾನು ನಿಮಗೆ ಅಂತಹ ಕರ್ಮವನ್ನು ಕಲಿಸುತ್ತೇನೆ, ಅದರಿಂದ ಎಂದೂ ಕಾಯಿಲೆ ಬರುವುದಿಲ್ಲ, ರೋಗಿಗಳು ಆಗುವುದಿಲ್ಲ. ವ್ಯಾಸ ಭಗವಂತನು ಶಾಸ್ತ್ರವನ್ನು ಮಾಡಿದರು..... ಎಂದು ಹೇಳುತ್ತಾರೆ. ಆದರೆ ಇದೆಲ್ಲವೂ ನಾಟಕದಲ್ಲಿ ನಿಶ್ಚಿತವಾಗಿದೆ. ವ್ಯಾಸನ ಹೆಸರು ಬಂದಿದೆ, ಇದು ಮಾಡಿ-ಮಾಡಲ್ಪಟ್ಟ ನಾಟಕವಾಗಿದೆ, ಏನೆಲ್ಲಾ ತಾವು ನೋಡಿದಿರೋ ಅದೆಲ್ಲವೂ ನಾಟಕದಲ್ಲಿ ನಿಶ್ಚಿತವಾಗಿದೆ, ಅನಾದಿಯಾಗಿ ಮಾಡಿ-ಮಾಡಲ್ಪಟ್ಟಿದೆ. ಇದು ಬದಲಾಗಲು ಸಾಧ್ಯವಿಲ್ಲ. ಭಕ್ತಿಮಾರ್ಗವು ದ್ವಾಪರಯುಗದಿಂದ ಪ್ರಾರಂಭವಾಗುತ್ತದೆ. ಭಲೆ ಯಾರೆಷ್ಟೇ ಭಕ್ತಿ ಮಾಡಲಿ, ಶಾಸ್ತ್ರವನ್ನು ಓದಲಿ ಆದರೆ ಹಿಂತಿರುಗಲು ಸಾಧ್ಯವಿಲ್ಲ.

ಸತೋಪ್ರಧಾನರಿಂದ ತಮೋಪ್ರಧಾನದಲ್ಲಿ ಅವಶ್ಯವಾಗಿ ಬರಲೇಬೇಕು. ಈ ಕರ್ಮಕ್ಷೇತ್ರದಿಂದ ಯಾರೂ ಹೊರಗಡೆ ಹೋಗಲು ಸಾಧ್ಯವಿಲ್ಲ. ತಮಗೆ ಗೊತ್ತಿದೆ - ನಾವೇ ಸತೋಪ್ರಧಾನರಾಗಿದ್ದೇವು, ಈಗ ನಾವೇ ತಮೋಪ್ರಧಾನರಾಗಿದ್ದೇವೆ. ನಾಟಕದನುಸಾರ ಆಗಲೇಬೇಕು. ಭಕ್ತಿಮಾರ್ಗದ ನಾಟಕ ಪ್ರಾರಂಭವಾಗಿ ಅಂಧಕಾರವಾಗುತ್ತದೆ. ಮೊದಲು ಈಗಿರುವಷ್ಟು ಅಂಧಕಾರವಿರಲಿಲ್ಲ. ರಾತ್ರಿಗೂ ಸಹ ಮೊದಲು ಸತೋಪ್ರಧಾನ ನಂತರ ಸತೋ-ರಜೋ-ತಮೋ ಎಂದು ಹೇಳಲಾಗುತ್ತದೆ. ನಿಧಾನ-ನಿಧಾನವಾಗಿ ಕಲೆ ಕಡಿಮೆ ಆಗುತ್ತಾ-ಆಗುತ್ತಾ ಘೋರ ಅಂಧಕಾರವಾಗುತ್ತದೆ. ಈಗ ಸೃಷ್ಟಿಯ ಮೇಲೆ ದೊಡ್ಡ ಗ್ರಹಣವಿದೆ, ಸಂಪೂರ್ಣ ಘೋರ ಅಂಧಕಾರವಿದೆ. ಸ್ಥೂಲ ಚಂದ್ರನ ವಿಚಾರವಲ್ಲ. ಇಡೀ ವಿಶ್ವದ ಮಾತಾಗಿದೆ. ರಾವಣನ ಗ್ರಹಣ ಹಿಡಿದಿದೆ. ದ್ವಾಪರದಿಂದ ಇಡೀ ವಿಶ್ವಕ್ಕೆ ಗ್ರಹಣವಾಗುವುದು ಪ್ರಾರಂಭವಾಗುತ್ತದೆ. ಸ್ವಲ್ಪ-ಸ್ವಲ್ಪವೇ ಹಿಡಿಯುತ್ತದೆ. ಇದಕ್ಕೆ 2500 ವರ್ಷ ಹಿಡಿಸುತ್ತದೆ. ಅಂತಿಮದಲ್ಲಿ ಸಂಪೂರ್ಣ ಭಾರತವೇ ಕಪ್ಪಾಗಿ ಬಿಡುತ್ತದೆ. ಈಗ ಸಂಪೂರ್ಣ ಘೋರ ಅಂಧಕಾರವಿದೆ. ಸಂಪೂರ್ಣ ಬೆಳಕು ಎಂದರೆ ಹಗಲನ್ನಾಗಿ ತಂದೆಯೇ ಮಾಡುತ್ತಾರೆ. ಪತಿತರನ್ನು ಪಾವನರನ್ನಾಗಿ ಮಾಡುವವರು ತಂದೆಯೇ ಆಗಿದ್ದಾರೆ. ಮಾಯಾ ರಾವಣ ಮತ್ತು ರಾತ್ರಿ, ಘೋರ ಅಂಧಕಾರವನ್ನಾಗಿ ಮಾಡುತ್ತಾನೆ. ಭಕ್ತಿ ಮಾಡುತ್ತಾ ಭಗವಂತನನ್ನು ನೆನಪು ಮಾಡುತ್ತಾ ಬರುತ್ತಾರೆ, ಭಗವಂತ ಭಗವಂತನನ್ನು ನೆನಪು ಮಾಡುವುದಿಲ್ಲ. ಸರ್ವವ್ಯಾಪಿಯ ಜ್ಞಾನ ಇರುವವರಿಗೆ ಪರಮಾತ್ಮ ಒಬ್ಬರೇ ಎಂದು ತಿಳಿಸಬೇಕು. ಅವರು ಮನುಷ್ಯ ಸೃಷ್ಟಿಯ ಬೀಜರೂಪನಾಗಿದ್ದಾರೆ. ಉಳಿದವರೆಲ್ಲರೂ ರಚನೆಯಾಗಿದ್ದಾರೆ. ರಚನೆಗೆ ಇಂತಹ ಮಹಿಮೆಯಾಗಲು ಸಾಧ್ಯವಿಲ್ಲ. ಒಂದುವೇಳೆ ಯಾರಾದರೂ ಆತ್ಮನೇ ಪರಮಾತ್ಮ ಎಂದು ಹೇಳಿದರೆ ಅವರ ಮಹಿಮೆಯನ್ನು ಮಾಡಲು ಸಾಧ್ಯವಿಲ್ಲ. ಗಾಯನ ಆ ಒಬ್ಬ ತಂದೆಯದೇ ಆಗಿದೆ. ಅವರು ಪತಿತ ಪಾವನ ಮನುಷ್ಯ ಸೃಷ್ಟಿಯ ಬೀಜರೂಪ, ಸತ್ಯ, ಚೈತನ್ಯನಾಗಿದ್ದಾರೆ. ಆನಂದ ಸಾಗರ, ಜ್ಞಾನ ಸಾಗರನಾಗಿದ್ದಾರೆ. ಯಾವುದೇ ಮನುಷ್ಯರಿಗೆ ಈ ಮಹಿಮೆಯಾಗಲು ಸಾಧ್ಯವಿಲ್ಲ. ಜ್ಞಾನದಿಂದ ಜೀವನ್ಮುಕ್ತಿಯ ಪ್ರಾಪ್ತಿಯು ಒಂದು ಸೆಕೆಂಡಿನಲ್ಲಾಗುತ್ತದೆ. ಶಿವ ಭಗವಾನುವಾಚ - ಗೀತೆಯಲ್ಲಿ ಇದೆಯಲ್ಲವೇ - ಯಜ್ಞ, ತಪ, ತೀರ್ಥ ಇವೆಲ್ಲಾ ಮಾಡುವುದು, ವೇದ ಶಾಸ್ತ್ರ ಓದುವುದು - ಇದೆಲ್ಲವೂ ಭಕ್ತಿಮಾರ್ಗವಾಗಿದೆ. ಇದರಿಂದ ಯಾರೂ ಸಹ ನನ್ನ ಬಳಿ ಬರಲು ಸಾಧ್ಯವಿಲ್ಲ. ಅಂತಿಮದಲ್ಲಿ ಎಲ್ಲರೂ ಪಾತವನ್ನಭಿನಯಿಸಲು ಬರಬೇಕು. ಪರಮಾತ್ಮ ಒಬ್ಬರೇ ಆಗಿದ್ದಾರೆ, ಅವರೇ ಮಾಡಿ-ಮಾಡಿಸುವವರಾಗಿದ್ದಾರೆ. ಆದ್ದರಿಂದ ಬ್ರಹ್ಮಾರವರಿಂದ ಸತ್ಯಯುಗೀ ಆದಿ ಸನಾತನ ದೇವೀ-ದೇವತಾ ಧರ್ಮದ ಸ್ಥಾಪನೆ ಮಾಡಿಸುತ್ತಾರೆ. ಮನುಷ್ಯರಿಗೆ ಮಾಡಿ-ಮಾಡಿಸುವವರೆಂದು ಹೇಳುವುದಿಲ್ಲ. ಪರಮಾತ್ಮನಿಗೇ ರಚಯಿತ, ನಿರ್ದೇಶಕ ಎಂದು ಹೇಳಲಾಗುತ್ತದೆ. ಮಕ್ಕಳಿಗೆ ಆದೇಶವನ್ನು ಕೊಡುತ್ತಾರೆ. ಆದೇಶಕ್ಕೆ ಜ್ಞಾನವೆಂದು ಹೇಳಲಾಗುತ್ತದೆ. ತಾವು ಮಕ್ಕಳಿಗೆ ಕುಳಿತು ತಂದೆ ತಿಳಿಸುತ್ತಾರೆ - ಆತ್ಮವು ಈ ನೇತ್ರಗಳಿಂದ ನೋಡುತ್ತದೆ. ಭೃಕುಟಿಯ ಮಧ್ಯದಲ್ಲಿ ಇರುತ್ತದೆ, ಮುಖದಿಂದ ಮಾತನಾಡುತ್ತದೆ. ಪರಮಪಿತ ಪರಮಾತ್ಮನೂ ಸಹ ಯಾವಾಗ ಬರುತ್ತಾರೋ ಆಗಲೇ ಮುಖದಿಂದ ಜ್ಞಾನವನ್ನು ಹೇಳುತ್ತಾರೆ - ನಾನು ಈ(ಬ್ರಹ್ಮ) ರಥದಲ್ಲಿ ರಥಿಯಾಗಿ ಕುಳಿತಿದ್ದೇನೆ, ನಿಮಗೆ ಸಹಜ ರಾಜಯೋಗವನ್ನು ಕಲಿಸುತ್ತೇನೆ, ನೀವು ರಾಜಯುಷಿಯಾಗಿದ್ದೀರಿ. ಹೇ! ಮುದ್ದಾದ ಮಕ್ಕಳೇ, ನೀವು ರಾಜಯುಷಿಯಾಗಿದ್ದೀರಿ ಎಂದು ಬೇರೆ ಯಾವುದೇ ಮನುಷ್ಯರು ಹೇಳುವುದಿಲ್ಲ. ತಂದೆಯ ವಿನಃ ಬೇರೆ ಯಾರಿಗೂ ಈ ಮಾತನ್ನು ಹೇಳಲು ಶಕ್ತಿ ಇಲ್ಲ. ತಂದೆಯು ಹೇ! ಮಕ್ಕಳೇ ಎಂದು ಹೇಳುತ್ತಾರೆ. ಇವರ ಆತ್ಮವೂ ಸಹ ಕೇಳಿಸಿಕೊಳ್ಳುತ್ತದೆ. ಇವರಿಗೂ ಸಹ ಹೇಳುತ್ತಾರೆ - ಹೇ! ಮಗು ನೀವು ರಾಜಯುಷಿ ಆಗಿದ್ದೀರಿ. ರಾಜ್ಯಭಾಗ್ಯಕ್ಕಾಗಿ ನಿಮಗೆ ಶಿಕ್ಷಣವನ್ನು ಕೊಡುತ್ತೇನೆ. 5000 ವರ್ಷದ ಮೊದಲು ನಾನು ನಿಮಗೆ ಶಿಕ್ಷಣವನ್ನು ನೀಡಿದ್ದೆ. ಪ್ರತೀ 5000 ವರ್ಷದ ನಂತರ ನಾವು ಶಿಕ್ಷಣವನ್ನು ನೀಡಲು ಬರುತ್ತೇವೆ. ಈ ರೀತಿ ಮತ್ತಾವುದೇ ಸಾಧು-ಸಂತರು ಹೇಳಲು ಸಾಧ್ಯವಿಲ್ಲ. ತಂದೆಯೇ ತಿಳಿಸುತ್ತಾರೆ - ಅವರಿಗೆ ಅಂಬಿಗನೆಂದು ಹೇಳಲಾಗುತ್ತದೆ. ಖಂಡಿತ ತಮ್ಮನ್ನು ವಿಷದ ಸಾಗರದಿಂದ ತೆಗೆದು ಕ್ಷೀರ ಸಾಗರಕ್ಕೆ ಕರೆದೊಯ್ಯುತ್ತಾರೆ. ತಾವು ಬಹಳ ಆರಾಮವಾಗಿ ಕುಳಿತಿರುತ್ತೀರಿ.

ಈಗ ತಮಗೆ ಗೊತ್ತಿದೆ - ತಂದೆಯು ಹೇಳುತ್ತಾರೆ, ನಾನು ಬ್ರಹ್ಮಾರವರ ತನುವಿನಲ್ಲಿ ಪ್ರವೇಶ ಮಾಡುತ್ತೇನೆ. ನಂತರ ಈ ಬ್ರಹ್ಮ-ಸರಸ್ವತಿ ವಿಷ್ಣುವಿನ ರೂಪವಾಗುತ್ತಾರೆ. ತಾವು ವಿಷ್ಣು ಪುರಿಗೆ ಮಾಲೀಕರಾಗುತ್ತೀರಲ್ಲವೇ. ಇದು ಗುಪ್ತ ವಿಚಾರವಾಗಿದೆ. ತಾವು ಮಕ್ಕಳು ಮಾತ್ರ ತಿಳಿದಿದ್ದೀರಿ, ಮತ್ಯಾರಿಗೂ ಗೊತ್ತಿಲ್ಲ. ಮೊಟ್ಟ ಮೊದಲು ಯಾರಾದರೂ ಬಂದರೆ ಅವರಿಗೆ ತಿಳಿಸಬೇಕು - ಪರಮಪಿತ ಪರಮಾತ್ಮ ಒಬ್ಬರೇ ಆಗಿದ್ದಾರೆ. ನಾವೆಲ್ಲಾ ಖಂಡಿತ ಅವರಿಗೆ ಮಕ್ಕಳಾಗಿದ್ದೇವೆ. ಪರಮಪಿತ ಪರಮಾತ್ಮ ಒಬ್ಬರೇ ಆಗಿದ್ದಾರೆ, ಅವರು ಮನುಷ್ಯ ಸೃಷ್ಟಿಯ ಬೀಜರೂಪಿಯಾಗಿದ್ದಾರೆ. ಸರ್ವ ಭಕ್ತರ ಭಗವಂತನು ಎಲ್ಲರಿಗೂ ಸುಖವನ್ನು ನೀಡುತ್ತಾರೆ. ಇಲ್ಲಿ ಕಲಿಯುಗದಲ್ಲಿ ಬಹಳ ದುಃಖಗಳಾಗಿದ್ದಾರೆ. ಮನುಷ್ಯರು ಅಯೋ-ಅಯೋ ಎನ್ನುತ್ತಿರುತ್ತಾರೆ. ಸತ್ಯಯುಗದಲ್ಲಿ ದುಃಖದ ಮಾತೇ ಇರುವುದಿಲ್ಲ. ಇಲ್ಲಂತೂ ಜಗತ್ತಿನಲ್ಲಿ ಅನೇಕ ಭಕ್ತರಿದ್ದಾರೆ. ಈ ಮಂದಿರ, ಮಸೀದಿ ಇವೆಲ್ಲವೂ ಭಕ್ತಿಮಾರ್ಗದ ಸಾಮಾಗ್ರಿಯಾಗಿದೆ. ಸತ್ಯಯುಗದಲ್ಲಿ ಇವೆಲ್ಲವೂ ಇರುವುದಿಲ್ಲ. ಅದು ಭಕ್ತಿಯ ಸಂಪ್ರದಾಯ, ಇದು ಜ್ಞಾನದ ಸಂಪ್ರದಾಯವಾಗಿದೆ. ಯಾವಾಗ ರಾತ್ರಿಯು ಪ್ರಾರಂಭವಾಯಿತು, ಆಗ ಮೊಟ್ಟ ಮೊದಲು ಸೋಮನಾಥನ ಮಂದಿರವನ್ನು ನಿರ್ಮಾಣ ಮಾಡಲಾಯಿತು. ನಿಮ್ಮ ಬಳಿ ಯಾರಾದರೂ ಬಂದರೆ ಅವರಿಗೆ ತಿಳಿಸಬೇಕು - ಪರಮಾತ್ಮನು ಒಬ್ಬರೇ ಆಗಿದ್ದಾರೆ. ಭಾರತದಲ್ಲಿಯೇ ಗಾಯನ ಮಾಡುತ್ತಾರೆ - ತಾವು ಮಾತಾಪಿತ.... ಇದು ಮಾತಾಪಿತರ ರಾಷ್ಟ್ರವಾಗಿದೆ. ಜಗದಂಬಾ, ಜಗತ್ತಿನ ಇಬ್ಬರೂ ಇದ್ದಾರೆ. ದಿಲ್ವಾಡ ಮಂದಿರವೂ ಸಹ ಪರಿಪಕ್ವವಾಗಿ ಮಾಡಲ್ಪಟ್ಟಿದೆ. ಲಕ್ಷ್ಮೀ-ನಾರಾಯಣರ ಚಿತ್ರವನ್ನು ಮಂದಿರಗಳಲ್ಲಿ ಸರಿಯಾಗಿ ಮಾಡಲಾಗಿದೆ. ಆದರೆ ಸತ್ಯವಾದ ಚಿತ್ರವನ್ನು ತೆಗೆಯಲು ಸಾಧ್ಯವಿಲ್ಲ. ಯಾರಾದರೂ ಪಾತ್ರಧಾರಿಯ ಚಿತ್ರವನ್ನು ತೆಗೆದು ಮಾಡುತ್ತಾರೆ. ಅವರು ಸತ್ಯಯುಗದಲ್ಲಿ ರಾಜ್ಯ ಮಾಡಿದರು, ಮನುಷ್ಯರು ಹೇಳುತ್ತಾರೆ ಸತ್ಯಯುಗದಲ್ಲಿ ಲಕ್ಷ್ಮೀ-ನಾರಾಯಣರ ರಾಜ್ಯವಿತ್ತು.

ಲಕ್ಷ್ಮೀ-ನಾರಾಯಣರ ಬಾಲ್ಯದ ಯಾವುದೇ ಚರಿತ್ರೆ ಇಲ್ಲ. ರಾಧಾ-ಕೃಷ್ಣರದು ಇದೆ. ಕೃಷ್ಣ ಜನ್ಮಾಷ್ಟಮಿಯನ್ನು ಆಚರಿಸುತ್ತಾರೆ ಮತ್ತು ನಾರಾಯಣನ ಅಷ್ಟಮಿ ಎಲ್ಲಿ ಹೋಯಿತು? ಕೃಷ್ಣನನ್ನು ಮತ್ತೆ ದ್ವಾಪರಕ್ಕೆ ಕರೆದುಕೊಂಡು ಹೋಗಿದ್ದಾರೆ. ರಾಧಾ-ಕೃಷ್ಣರಂತೂ ರಾಜಕುಮಾರ-ಕುಮಾರಿಯಾಗಿದ್ದಾರೆ. ಇಬ್ಬರೂ ತಮ್ಮ-ತಮ್ಮ ರಾಜ್ಯದಲ್ಲಿ ಇರುತ್ತಾರೆ. ಖಂಡಿತ ಸ್ವಯಂವರ ಆಗಿರಬಹುದು. ರಾಧೆ-ಕೃಷ್ಣರ ರಾಜ್ಯವಂತೂ ಇಲ್ಲ. ಸೂರ್ಯವಂಶಿ ಹಾಗೂ ಚಂದ್ರವಂಶದ ಮನೆತನವಿದೆ. ಚಂದ್ರವಂಶದಲ್ಲಿ ಸೂರ್ಯವಂಶಿ ಕೃಷ್ಣನು ಬರಲು ಸಾಧ್ಯವಿಲ್ಲ. ಬಹಳ ತಬ್ಬಿಬಾಬಾಗಿದ್ದಾರೆ ಅಂದಮೇಲೆ ಪರಮಾತ್ಮನು ಒಬ್ಬರೇ ಆಗಿದ್ದಾರೆಂದು ತಿಳಿಸಬೇಕು. ಅವರು ಲೌಕಿಕದ ತಂದೆಯಾಗಿದ್ದಾರೆ. ಸ್ತ್ರೀಯನ್ನು ರಚಿಸುತ್ತಾರೆ ಮತ್ತು ಸ್ತ್ರೀಯಿಂದ ಮಕ್ಕಳ ಜನ್ಮವಾಗುತ್ತದೆ. ಸ್ತ್ರೀಯನ್ನು ದತ್ತು ಮಾಡಿಕೊಳ್ಳಲಾಗುತ್ತದೆ, ಜನ್ಮ ಕೊಡುವುದಿಲ್ಲ. ಬೇಹದ್ದಿನ ತಂದೆ ಹೇಳುತ್ತಾರೆ - ನಾನು ಇವರಲ್ಲಿ ಪ್ರವೇಶ ಮಾಡಿ ದತ್ತು ಮಾಡಿಕೊಳ್ಳುತ್ತೇನೆ. ಭಗವಂತನು ಸೃಷ್ಟಿಯನ್ನು ಹೇಗೆ ರಚಿಸಿದರು! ಇದು ಯಾರಿಗೂ ಗೊತ್ತಿಲ್ಲ. ಪುಳಯವಾಗುತ್ತದೆ ನಂತರ ಸಾಗರದಲ್ಲಿ ಎಲೆಯ ಮೇಲೆ ಕೃಷ್ಣನು ತೇಲಿ ಬರುತ್ತಾನೆಂದಲ್ಲ. ಒಂದುವೇಳೆ ಆ ರೀತಿಯಾಗಿದ್ದರೆ ಒಬ್ಬ ಕೃಷ್ಣನು ಸೃಷ್ಟಿಯನ್ನು ಹೇಗೆ ರಚಿಸುತ್ತಾನೆ! ಮತ್ತೆ ಇಬ್ಬರೂ ಬೇಕಾಗುತ್ತದೆ. ಸ್ತ್ರೀಯೂ ಸಹ ಬೇಕಾಗುತ್ತದೆ, ಆದರೆ ಆ ರೀತಿ ಯಾವುದೇ ಮಾತಿಲ್ಲ. ತಂದೆ ಹೇಳುತ್ತಾರೆ - ನಾನು ದತ್ತು ಮಾಡಿಕೊಳ್ಳುತ್ತೇನೆ. ನಾನು ಈ ಮುಖದ ಆಧಾರವನ್ನು ತೆಗೆದುಕೊಳ್ಳುತ್ತೇನೆ. ಹೇ ಮಕ್ಕಳೇ ಎಂದು ಹೇಳುತ್ತೇನೆ. ತಾವೂ ಸಹ ಹೇಳುತ್ತೀರಿ - ಶಿವಬಾಬಾ, ನಾವು ನಿಮ್ಮವರಾಗಿದ್ದೇವು, ಮತ್ತೆ ನಿಮ್ಮವರಾಗಿದ್ದೇವೆ. ತಂದೆ ಹೇಳುತ್ತಾರೆ, ನೀವು ಮಕ್ಕಳಿಗಾಗಿ ನಾನು ಮೈಕುಂಠದ ಉಡುಗೊರೆಯನ್ನು ತಂದಿದ್ದೇನೆ. ತಾವು ಇಲ್ಲಿ ಸ್ವರ್ಗದ ಮಾಲೀಕರಾಗಲು ಕುಳಿತಿದ್ದೀರಿ. ಇದು ರಾಜಯೋಗವಾಗಿದೆ. ರಾಜಧಾನಿ ಸ್ಥಾಪನೆಯಾಗುತ್ತಿದೆ. ಬೇರೆ ಯಾವುದೇ ಧರ್ಮ ಸ್ಥಾಪಕರು ನಾನು ಕ್ರಿಶ್ಚಿಯನ್ ರಾಜ್ಯವನ್ನು ಸ್ಥಾಪನೆ ಮಾಡುತ್ತೇನೆ ಅಥವಾ ಸಿಖ್ಖ್ ರಾಜ್ಯವನ್ನು ಸ್ಥಾಪನೆ ಮಾಡುತ್ತೇನೆಂದು ಹೇಳುವುದಿಲ್ಲ. ತಾವು ಹೊಸ ಜಗತ್ತಿನಲ್ಲಿ ರಾಜ್ಯಭಾಗ್ಯವನ್ನು ಪಡೆಯಲು ಶಿಕ್ಷಣವನ್ನು ಪಡೆಯುತ್ತಿದ್ದೀರಿ. ಇದು ಅದ್ಭುತವಲ್ಲವೇ. ಪರಮಾತ್ಮ ಸ್ವರ್ಗದ ರಚಯಿತನಾಗಿದ್ದಾರೆ. ಅಂದಮೇಲೆ ಅವರಿಂದ ಸ್ವರ್ಗದ ರಾಜ್ಯಭಾಗ್ಯವನ್ನು ಪಡೆಯುವ ಹಕ್ಕು ನಮಗಿದೆ. ಸತ್ಯಯುಗದಲ್ಲಿ ರಾಜ್ಯಭಾಗ್ಯವಿತ್ತು, ಮನುಷ್ಯ ಸೃಷ್ಟಿ ಹೇಗೆ ರಚಿಸುತ್ತಾರೆ, ಈಗ ನೀವು ತಿಳಿದಿದ್ದೀರಿ. ಭಗವಾನುವಾಚ: ಇದು ನಮ್ಮ ಮುಖವಂಶಾವಳಿ ಆಗಿದೆ. ಉಳಿದವರೆಲ್ಲರೂ ರಾವಣನ ಕುಖವಂಶಾವಳಿಯಾಗಿದ್ದಾರೆ. ತಾವು ಬ್ರಾಹ್ಮಣರು ಮುಖವಂಶಾವಳಿ ಆಗಿದ್ದೀರಿ, ಬ್ರಹ್ಮನ ಸಂತಾನರು ಬ್ರಾಹ್ಮಣರು ಎಂದು ನೀವು ತಿಳಿಸಬಹುದು. ಬ್ರಹ್ಮಾ ಪ್ರಜಾಪಿತ ಬ್ರಹ್ಮಾ ಆಗಿದ್ದಾರೆ. ಅವರ ಸಂತಾನರು ಬ್ರಾಹ್ಮಣರಾದರು. ಬ್ರಾಹ್ಮಣರ ಮಕ್ಕಳು ಬ್ರಾಹ್ಮಣರಾಗುತ್ತಾರಲ್ಲವೇ. ತಾವು ಬ್ರಹ್ಮನ ಸತ್ಯ ಸಂತಾನರು ಬ್ರಾಹ್ಮಣರಾಗಿದ್ದೀರಿ. ಬ್ರಾಹ್ಮಣರು ಸರ್ವ ಶ್ರೇಷ್ಠವಾಗಿದ್ದಾರೆ. ಬ್ರಾಹ್ಮಣರನ್ನು ಶಿಖೆಗೆ ಹೋಲಿಸಲಾಗುತ್ತದೆ. ಹೇಗೆ ಸರ್ವಶ್ರೇಷ್ಠ. ಭಗವಂತನ ಶಿವಬಾಬಾರವರನ್ನು ತ್ರಿಮೂರ್ತಿ ಚಿತ್ರದಲ್ಲಿ ಪ್ರಾಯಲೋಪ ಮಾಡಿದ್ದಾರೆ. ಹಾಗೆಯೇ ಸರ್ವ ಶ್ರೇಷ್ಠ. ಬ್ರಾಹ್ಮಣರನ್ನೂ ಸಹ ಶಿಖೆಯಿಂದ ತೆಗೆದು ಬಿಟ್ಟಿದ್ದಾರೆ. ವಿರಾಟ ರೂಪದಲ್ಲಿ ಬ್ರಾಹ್ಮಣರನ್ನೇ ತೋರಿಸುವುದಿಲ್ಲ. ಕೇವಲ ಹೇಳುತ್ತಾರೆ - ದೇವತಾ, ಕ್ಷತ್ರಿಯ, ವೈಶ್ಯ, ಶೂದ್ರ..... ಮೊಟ್ಟ ಮೊದಲು ತಾವು ಬ್ರಾಹ್ಮಣರಾಗಿದ್ದೀರಿ. ತಾವು ಎಷ್ಟು ದೊಡ್ಡ ಸೇವೆಯನ್ನು ಮಾಡುತ್ತೀರಿ! ಭಗವಂತನು ಸರ್ವ ಶ್ರೇಷ್ಠನಾಗಿದ್ದಾರೆ. ತಾವು ಅವರಿಂದ ಜನ್ಮ ಪಡೆದಿರುವ ಮಕ್ಕಳಾಗಿದ್ದೀರಿ. ಶಿವಬಾಬಾರವರು ಹೊಸ ಸೃಷ್ಟಿಯಲ್ಲಿ ಬರುವುದಿಲ್ಲ, ತಾವು ಬರುತ್ತೀರಿ. ಶಿವಬಾಬಾ ಹೇಳುತ್ತಾರೆ - ನಾನು ನಿಮಗೆ ರಾಜ್ಯವನ್ನು ಕೊಡುತ್ತೇನೆ ನಂತರ ನನ್ನ ಹೆಸರೇ ಮರೆಯಾಗಿ ಬಿಡುತ್ತದೆ. ನಾನು ಮರೆಯಾಗುತ್ತೇನೆ. ನಾನು ಏನು ಮಾಡಿದೆ, ಹೇಗೆ ಸೃಷ್ಟಿಯನ್ನು ರಚಿಸಿದೆ, ಇದು ಯಾರಿಗೂ ಗೊತ್ತಿಲ್ಲ.

ಈಗ ಹೊಸಬರು ಯಾರೇ ಬಂದರೂ ಹೆಚ್ಚು ತಲೆ ಕೆಡಿಸಿಕೊಳ್ಳಬಾರದು, ಮೊಟ್ಟ ಮೊದಲು ತಂದೆಯ ಪರಿಚಯ ಕೊಡಬೇಕು. ಅವರು ಸ್ವರ್ಗದ ರಚಯಿತನಾಗಿದ್ದಾರೆ. ದೇವತೆಗಳು ಸ್ವರ್ಗದ ಮಾಲೀಕರಾಗಿದ್ದರು. ನಂತರ 84 ಜನ್ಮಗಳನ್ನು ಪಡೆಯುತ್ತಾ ಈಗ ಅವರು ಶೂದ್ರ ವರ್ಣದಲ್ಲಿದ್ದಾರೆ. ನಂತರ ಅವರನ್ನು ಬ್ರಾಹ್ಮಣರನ್ನಾಗಿ ಮಾಡುತ್ತಾರೆ. ವರ್ಣಗಳು ಇದೆಯಲ್ಲವೇ. ವಿರಾಟ ರೂಪದ ಚಿತ್ರವೂ ಸಹ ಇದೆ. ಬ್ರಾಹ್ಮಣರ ಶಿಖೆಯ ಮುಂದೆ ಶಿವನ ಚಿತ್ರವನ್ನೂ ಸಹ ಹಾಕಬೇಕು. ಹೇಗೆ ತ್ರಿಮೂರ್ತಿಯಲ್ಲಿ ಶಿವನನ್ನು ತೋರಿಸುತ್ತಾರೆ ಹಾಗೆಯೇ ಬ್ರಾಹ್ಮಣರ ಮೇಲೆ ಶಿವನನ್ನು ತೋರಿಸಬೇಕು. ಶಿವತಂದೆಯು ಬ್ರಹ್ಮಾರವರ ಮೂಲಕ ಬ್ರಾಹ್ಮಣರನ್ನಾಗಿ ಮಾಡುತ್ತಾರೆ ಎಂದು ತಿಳಿಸಬೇಕು. ಅವರೇ ಮತ್ತೆ ಬ್ರಾಹ್ಮಣರಿಂದ ದೇವತೆಗಳು, ಕ್ಷತ್ರಿಯರು, ವೈಶ್ಯರು, ಶೂದ್ರರು ಆಗುತ್ತಾರೆ. ಮೊಟ್ಟ ಮೊದಲು ಯಾರಿಗಾದರೂ ತಂದೆಯ ಪರಿಚಯವನ್ನು ಕೊಡಬೇಕು. ಆ ತಂದೆ ಬ್ರಹ್ಮಾರವರ ಮೂಲಕ ಸೃಷ್ಟಿಯನ್ನು ರಚಿಸುತ್ತಾರೆ ಎಂದಾಗ ಎಲ್ಲರೂ ಸಹೋದರ-ಸಹೋದರಿಯರಾಗುತ್ತೇವೆ. ಎಲ್ಲಾ ಆತ್ಮಗಳು ಶಿವನ ಸಂತಾನರಾಗಿದ್ದೇವೆ. ನಂತರ ಮನುಷ್ಯ ಸೃಷ್ಟಿಯನ್ನು ರಚಿಸಲಾಗುತ್ತದೆ. ಆಗ ಮೊಟ್ಟ ಮೊದಲು ಬ್ರಹ್ಮಾ-ಸರಸ್ವತಿ ಬ್ರಾಹ್ಮಣರು, ನಂತರ ದೇವತಾ ಕ್ಷತ್ರಿಯ.... ಆಗುತ್ತಾರೆ. ಈ ರೀತಿ ಮನುಷ್ಯ ಸೃಷ್ಟಿಯ ವೃಕ್ಷ ವೃದ್ಧಿಯಾಗುತ್ತದೆ. ಆ ತಂದೆಯನ್ನೇ ಎಲ್ಲರೂ ಮರೆತಿದ್ದಾರೆ. ನೋಡಿ, ಬಾಪಾದಾ ಎಷ್ಟು ಸ್ಪಷ್ಟವಾಗಿ ತಿಳಿಸುತ್ತಾರೆ. ಮಕ್ಕಳೂ ಸಹ ಕಲಿಯಬೇಕು. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳ ಪ್ರತಿ ಮಾತಾಪಿತ ಬಾಪಾದಾರವರ ನೆನಪು-ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ನಾವು ರಾಜಯುಷಿಗಳಾಗಿದ್ದೇವೆ. ಸ್ವಯಂ ಭಗವಂತನು ನಮಗೆ ರಾಜಯೋಗವನ್ನು ಕಲಿಸಿ ರಾಜ್ಯಭಾಗ್ಯದ ಆಸ್ತಿಯನ್ನು ಕೊಡುತ್ತಾರೆ - ಈ ನಶೆಯಲ್ಲಿ ಇರಬೇಕು.

2. ಯೋಗಾಗ್ನಿಯಿಂದ ವಿಕರ್ಮಗಳನ್ನು ಭಸ್ಮ ಮಾಡಿ ಎಲ್ಲಾ ಕಾಯಿಲೆಗಳಿಂದ ಸದಾಕಾಲಕ್ಕಾಗಿ ಮುಕ್ತರಾಗಬೇಕು. ಈ ಜನ್ಮದ ಕರ್ಮ ಭೋಗವನ್ನು ತಂದೆಯ ನೆನಪಿನಲ್ಲಿದ್ದು ಸಮಾಪ್ತಿ ಮಾಡಬೇಕು.

ವರದಾನ: ಪರಿಸ್ಥಿತಿಗಳನ್ನು ದಾಟಿ ಹೋಗುವ ದೃಶ್ಯಗಳೆಂದು ತಿಳಿದು ಪಾರು ಮಾಡಿ ಮುಂದೆ ಹೋಗುವಂತಹ ಮಾಸ್ಟರ್ ಸರ್ವಶಕ್ತಿವಾನ್ ಭವ.

ಸದಾ ತಮ್ಮ ಮಾಸ್ಟರ್ ಸರ್ವಶಕ್ತಿವಾನ್ ಸ್ವರೂಪದ ಸ್ಮಿತಿಯಲ್ಲಿದ್ದಾಗ ಎಲ್ಲಾ ಪರಿಸ್ಥಿತಿಗಳು ಈ ರೀತಿಯ ಅನುಭವವಾಗುವುದು. ಹೇಗೆ ದಾಟಿ ಹೋಗುವ ದೃಶ್ಯದ ತರಹ. ಪರಿಸ್ಥಿತಿ ಎಂದು ತಿಳಿದಾಗ ಗಾಬರಿಯಾಗುವುದು, ಆದರೆ ದಾಟಿ ಹೋಗುವ ದೃಶ್ಯ ಅರ್ಥಾತ್ ದಾರಿಯಲ್ಲಿ ಹೋಗುವ ದೃಶ್ಯ ಎಂದು ತಿಳಿದಾಗ ಸಹಜವಾಗಿ ಪಾರು ಮಾಡಿ ಬಿಡುವಿರಿ. ಏಕೆಂದರೆ ದೃಶ್ಯಗಳನ್ನು ನೋಡಿ ಖುಶಿಯಾಗುವುದು, ಗಾಬರಿಯಾಗುವುದಿಲ್ಲ, ವಿಘ್ನ-ವಿಘ್ನವಲ್ಲ, ಆದರೆ ಮುಂದುವರೆಯುವ ಸಾಧನವಾಗಿದೆ. ಪರೀಕ್ಷೆಯಿಂದ ಮುಂದಿನ ತರಗತಿಗೆ ಹೋಗುವಂತೆ, ಆದ್ದರಿಂದ ಎಂದೂ ಯಾವುದೇ ಮಾತಿನಲ್ಲಿ ನಿಲ್ಲಬೇಡಿ, ಸದಾ ಮಾಸ್ಟರ್ ಸರ್ವ ಶಕ್ತಿವಾನ್ ಆಗಿರುವೆ - ಈ ಸ್ಮಿತಿಯಿಂದ ಹಾರುವ ಕಲೆಯ ಅನುಭವ ಮಾಡುತ್ತಾ ಹೋಗಿ.

ಸೋಗನ್: ಈ ರೀತಿ ಸಹಜಯೋಗಿಗಳಾಗಿ ನಿಮ್ಮನ್ನು ನೋಡಿದೊಡನೆ ಬೇರೆಯವರಿಗೆ ಯೋಗ ಹತ್ತುವ ಹಾಗಿರಬೇಕು.